

वेदनि जो सचो सारु (१०६)

जीव जी जीवन सफलता आहे इहा

हर हर रटे हरी नाम।

सभिनी वेदनि जो सारु सचो आ

हिकु पलु न विसरे राम॥

प्यार प्यारे राम सां करि सभु विसारे प्रीति तूं

श्रीराम ई हिकिड़ो तुंहिजो आ रखु इहा प्रीति तूं॥ १॥

संत रूप में पाण प्रभू अची सेखारे थो

पाण पंहिजे प्रेम जी अची राह देखारे थो॥२॥

छा चवां महिरबान जी मां अटूट महिर जी गाल्हड़ी

बुखियनि खे भूरलु भरे थो खाराए प्रेम जी थाल्हड़ी॥३॥

प्रेम ई परमात्मा जे वस में करण साधन सचो

प्रेम वारनि पोइतां फिरंदो रहे दशरथ ब्रचो॥४॥

प्रेम ई आ सारु सजनी प्रेम सचिड़ो धनु अथी

प्रेम ते ई अचे छिकिजी लाट तां लालणु लही॥५॥

प्रेम वसि थी लीलां आधीनी आसक्त सां

क्रोड़ साधन मटु न भायें पंहिजी प्रेमा भक्त सां॥६॥

प्रेम जो प्रचण्ड सूरज सभु अविद्या तम हरे
टिन्ही कालनि प्रेम जी समता तुंहिजे केरु करे॥७॥

धन्य धन्य आ प्रेम प्यारो धन्य प्रेम धन्य हरी
धन्य से जे नितु था ग़ाइनि धन्य सेवक सहिचरी॥८॥

प्रेम जी लीला मधुरता सां धन्य सारो जग़ थियो
प्रेम मूरति कोकिल राणी सतिगुर सचिड़े आ चयो॥९॥

प्रेम जे प्रवाह में वहंदी रहां नितु राति दींह
प्रेम जूं आसूं वहायां जिंय सांवण वसे थो मींह॥१०॥

श्रीमैगसि चंद्र जी महिमा मनोहर
लख जिभुनि सां मां चवां
तदहीं बि पारु मां कीन पायां
उमंग उथनि था नितु नवां॥ ११॥